

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకోనషష్ఠితమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

ఏకోనవష్టితమోఽ ధ్యాయః

యుధిష్ఠిర ఉవాచ

ఏవమాహాయమసితః దేవలో మునిసత్తమః ।

ఇమాని లోకద్వారాణి యో వై భ్రాంయతి సర్వదా ॥ 59-10 ॥

ఇదం వై దేవనం పాపం నికృత్యా కిత్వైస్సహ ।

ధర్మేణ తు జయో యుద్ధే తత్పరం న తు దేవనమ్ ॥ 59-11 ॥

నార్యా వ్లేచ్ఛంతి భాషాభిః మాయయా న చరంతు్యత ।

అజిహ్మామశఠం యుద్ధమ్ ఏతత్ సత్పురుషవ్రతమ్ ॥ 59-12 ॥

శక్తితో బ్రాహ్మణార్థాయ రక్షితుం ప్రయతామహే ।

తద్వై విత్తం మాతిదేవీః మాజైషీశ్చకునే పరాన్ ॥ 59-13 ॥

నికృత్యా కామయే నాహం సుఖాన్యత ధనాని వా ।

కిత్వస్యేహ కృతినః వృత్తమేతన్న పూజ్యతే ॥ 59-14 ॥

అక్షైర్లి శిక్షితోఽ భ్యేతి నికృత్యైవ యుధిష్ఠిర ।

విద్వానవిదుషోఽ భ్యేతి నాహుస్తాం నికృతిం జనాః ॥ 59-15 ॥

అకృతాస్త్రం కృతాస్త్రశ్చ దుర్బలం బలవత్తరః ।

ఏవం కర్మసు సర్వేషు నికృత్యైవ యుధిష్ఠిరః ।

విద్వానవిదుషోఽ భ్యేతి నాహుస్తాం నికృతిం జనాః ॥ 59-16 ॥

ఏవం త్వం మామిహాభ్యేత్య నికృతిం యది మన్యసే ।

దేవనాద్వినివర్తస్వ యది తే విద్యతే భయం ॥ 59-17 ॥

యుధిష్ఠిర ఉవాచ

ఆహూతో న నివర్తేయమ్ ఇతి మే వ్రతమాహితం ।

విధిశ్చ బలవాన్ రాజన్ దిష్టస్యాస్మి వశే స్థితః ॥ 59-18 ॥

అస్మిన్ సమాగమే కేన దేవనం మే భవిష్యతి ।

ప్రతిపాణశ్చ కోఽన్యోస్తి తతో ద్యూతం ప్రవర్తతామ్ ॥ 59-19 ॥

దుర్యోధన ఉవాచ

అహం దాతాఽస్మి రత్నానాం ధనానాం చ విశాంపతే ।
మదర్థే దేవితా చాయం శకునిర్మాతులో మమ ॥ 59-20 ॥

యుధిష్ఠిర ఉవాచ

అన్యేనాన్యస్య వై ద్యూతం విషమం ప్రతిభాతి మే ।
ఏతద్విద్మన్నుపాదత్స్వ కామమేవం ప్రవర్తతమ్ ॥ 59-21 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ఏకోనషష్ఠితమోఽ ధ్యాయః



సుభాషితమ్

హితం మితం చ భుంజీత న భుంజీతామితం హితం ।
హితమిష్టం చ భుంజీత ఇత్యేష ధర్మస్సనాతనః ॥
భుక్త్వా శతపదం గచ్ఛేత్ శనైస్తేన తు జాయతే ।
అన్నసంఘాధశైధిల్యం గ్రీవాజానుకటీసుఖమ్ ॥
భుక్తోపవిశతస్తుందం శయానస్య తు పుష్టతా ।
ఆయుశ్చంక్రమమాణస్య మృత్యుర్ధావతి ధావతః ॥



**శ్రీవేంకటేశ్వర స్వామి వారి
గోవిందనామావళి**



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యఃశుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

